

சுபராவோம்!

கிபேவுக்குறிப்பு!

சுபாக்குவோம்!

'நானும் என் வீட்டாரும் ஆண்டவருக்கே ஊழியம் செய்வோம்' (யோசு 24:15)


# நற்செய்திப் பணியாளர்

(சிவகங்கை மறைமாவட்ட தன்னார்வ நற்செய்திப் பணியாளர்களின் மாதச் செய்தி மடல்)

அருள் :XIV

பிப்ரவரி 2023

சான்று : 02



கிருவி  
வா!



புதிய பணியாளர்கள் பயிற்சி - சாயல்குடி



புதிய பணியாளர்கள் பயிற்சி - அருள்சான்று நிலையம்



புதிய பணியாளர்கள் பயிற்சி - அரிமளம்

08/01/2023



**பாசத்திற்குரிய நற்செய்திப் பணிக்குடும்பமே,**

தம் ஒரே மகன் மீது நம்பிக்கை கொள்ளும் எவரும் அழியாமல் நிலைவாழ்வு பெறும் பொருட்டு அந்த மகனையே அளிக்கும் அளவுக்குக் கடவுள் உலகின்மேல் அன்பு கூர்ந்தார் (யோவா 3:16). கீறிஸ்து நமக்காகத் தம் உயிரைக் கொடுத்தார். இதனால் அன்பு இன்னதென்று அறிந்து கொண்டோம் (1 யோவான் 3:16). கடவுளின் அன்பு எப்படிப்பட்டது என்பதை இந்த இரண்டு இறைவார்த்தைகளும் தெளிவாக எடுத்துரைக்கின்றன. அந்த உயரிய அன்பை நாம் ஒருவருக்கொருவர் வழங்கி வாழ வாழ்த்துகிறேன்.

ஆகவே நாமும் நம் சகோதர சகோதரிகளுக்காக உயிரைக் கொடுக்கக் கடமைப்பட்டிருக்கிறோம் (1 யோவா 3:16). அன்பு என்றால் என்ன என்பதை இந்த வார்த்தைகள் மிகத் தெளிவாக விளக்குகின்றன. இதைவிட அன்பைப் பற்றிச் சொல்ல திருவிவிலியத்தில் வேறு வார்த்தைகள் விளக்கங்கள் இல்லை. இறையியல் அறிஞர்கள் இந்த யோவா 3:16ஐ “மினி பைபிள்” என்று சொல்வார்கள். திருவிவிலியத்தின் மொத்த மையக்கருத்தும் இதில் அடங்கியுள்ளது. ஆனால், இன்றைய நிலை புதுப்புதுப் பக்தி முயற்சிகளத் தொடங்கி அவரைவிட்டு மக்கள் எங்கோ பிரித்துச் செல்லப்படுகிறார்கள். “கீறிஸ்து நம் வாழ்வின் மையம்” என்ற உன்னதக் கருத்து தொடர்ந்து சிதைக்கப்பட்டு வருகிறது. அதைப்பற்றி நான் தொடர்ந்து எழுதியும் பேசியும் வருகிறேன். ஆனால், என் ஆவிக்குள் ஒரு திருப்தி ஏற்படவில்லை. பயிற்சி பெற்றவர்களே இதில் தெளிவில்லாமல் இருக்கும்போது சாதாரண மக்களின் நிலை எப்ப இருக்கும் என்ற கவலை எனக்கு அதிகரித்து வருகிறது. இது ஒரு சுமையாகவும் மாறிக் கொண்டிருக்கிறது.

இங்கே வாருங்கள் “அந்தோனியாரின் தாயத்துக் கடடினால்”, இங்கே வாருங்கள் “குழந்தை இயேசுவிடம் மஞ்சள் பெற்றுச் சென்றால்” இங்கே வாருங்கள் அன்னையின் தீர்த்தம். எண்ணெய் என்று வியாபாரம் கொடிகட்டிப் பறக்கிறது. இப்படிப் புதுப்புது பிற தெய்வ வழிபாட்டு முறைகள் பூதாகரமாக நம்மில் பெருகி வருகின்றன. நேர்த்திக் கடன் என்ற பெயரிலே வியாபாரம் கொடிகட்டிப் பறக்கிறது. அதிலும் தன்னை உணரத் தேவையில்லை இவற்றைப் பெற்றால் துன்பங்கள் அகலும் என்று நம்ப வைக்கப்படுகிறது. கடந்த 25 வருடங்களாகக் கொடிமரக் கடவுள்கள் பிரமாண்டமாகத் தோன்றத் தொடங்கியுள்ளார்கள். எங்கே போய்க் கொண்டிருக்கிறோம்? ஆண்டவர் இயேசுக் கீறிஸ்து தெளிவாகச் சொன்னார். மறைநூல் வழியாக நிலைவாழ்வ கிடைக்குமென அதைத் துருவி துருவி ஆய்ந்து பார்க்கிறீர்களே, அம்மறைநூலும் எனக்குச் சான்று பகர்கிறது (யோவா 5:39).

திருவிவிலியத்தில் நேரடியாக எண்ணற்ற இடங்களில், “இயேசு கிறிஸ்து வழியாய் மட்டும்தான் நிலை வாழ்வு” என்று தெளிவாகச் சொல்லப்பட்டிருக்கிறது. அவர்தான் நமக்கு எல்லாம், அவர்தான் நாம் விண்ணகத்திற்குச் செல்லும் வழி, அவர்தான் வாசல், கடவுளுக்கும் நமக்கும் இடையில் இருக்கும் இணைப்பாளர். பரிந்துரையாளர் எல்லாமே அவர் மட்டும்தான். நம் வாழ்வின் மையம் அவர்தான். திருவிவிலியத்தில் நேரடியாக மட்டுமல்லாமல் அந்த மீட்புத் திட்டம் மறைமுகமாகவும் பல இடங்களில் சுட்டிக் காட்டப்பட்டுள்ளது. முன்னடையாளங்கள் வெளிப்படுத்தப்பட்டிருக்கின்றன இறைவனுடைய வார்த்தை என்ற புத்தகத்தில் நான் வாசித்தது என்னை மிகவும் ஆச்சரியப்படுத்தியது. “மீட்பிற்கான இறைத்திட்டம்” என்ற கட்டுரையில் அந்தப் புத்தகம் கிடைத்தது. நம் கடவுள் நமக்கு அருளிய ஆசிகள் எல்லவாற்றிலும் மிகவும் விலைமதிப்பற்றது திருவிவிலியம். அதன் மாட்சிக்கும் ஆழங்களுக்கும் எல்லையில்லை. அதன் ஒவ்வொரு எழுத்தும் வார்த்தையும் ஒரு மறை உண்மையை உணர்த்தும். மத்தேயு நற்செய்தியில் இயேசு கிறிஸ்துவின் தலைமுறை அட்டவணை எவற்றை உணர்த்தியது என்று ஏற்கனவே உங்களுக்கு விளக்கியிருக்கிறேன். இது போன்ற பெயர்களை நாம் வாசிப்பதைத் தவிர்த்துவிடுவோம். ஆனால் அவற்றில் உள்ள மிகப்பெரிய கருவூலம் மறைத்து வைக்கப்பட்டிருக்கிறது. இன்றைக்கும் அப்படிப்பட்ட ஒன்றைத்தான் நாம் கற்றுக் கொள்ளப்போகிறோம். திருவிவிலியத்தில் வரும் பெயர்களின் ஒழுங்கைப் பெரும்பாலும் நாம் கவனிக்காமல் இருந்து விடுவோம். ஆனால், அதன் ஆழம் அதிகம். மூலவார்த்தையின் பொருளோடு இணைத்துப் பார்த்தோமென்றால் அதில் அடங்கியுள்ள இரகசியங்களைக் காண இயலும். நமக்கு எபிரேயம், கிரேக்கம் தெரியாததால் அந்த அகராதிகளைப் பயன்படுத்தி அல்லது அவை தெரிந்த இறையியலாளர்களின் கட்டுரைகளைப் படிக்கும்போது இறை உண்மைகள் புரியும். 1 குறிப்பேடு 1:1-4 வரையுள்ள பெயர்களை வாசியுங்கள். ஆதாம், சேத்து, ஏரேது, கேனான், மகலேல், ஏரேது ஏனோக்கு, மெத்து சேலா, இலாமேக்கு, நோவா, சேம், எப்பேத்து என்று எழுதப்பட்டிருக்கிறது. ஆதாமிலிருந்து ஆபிரகாம் வரை என்று அங்கு தலைப்பில் குறிப்பிடப்பட்டிருக்கிறது. இதில் கடவுளின் மீட்புத் திட்டம் வெளிப்படுத்தப்பட்டிருக்கிறது. நாம் பெரும்பாலும் பெயர் அட்டவணைகளைக் கடந்து சென்று விடுவோம்.

இப்போது அந்தப் பெயர்களுக்குரிய பொருளை அந்தக் கட்டுரையில் உள்ளபடி எழுதுகிறேன். மிகக் கவனமாக வாசியுங்கள் முதல் பத்து தலைமுறைகளை நாம் சற்று கவனிப்போம். இந்த பத்து நபர்களின் பெயர்களில் அடங்கியிருக்கும் மறைபொருள் என்ன? இந்தப் பத்து நபர்களின் பெயர்களோடு அவ்வார்த்தைகளின் பொருளை உற்றுக் கவனிப்போம். ஆதாம் - மனிதன், சேத்து-பதிலாக, ஏனேது-சாகுதல் (சாவதற்கென்று) கேனான் - நியமிக்கப்பட்ட ஒருவன், மகலேல் - கடவுளின் புகழ்ச்சி, ஏரேது -

மேலிருந்து கீழிறங்கினவன், ஏனோக்கு - அர்ப்பணிக்கப்பட்டவன், மெத்து சேலா - மரணம் கொண்டு வரும், இலாமேக்கு - வல்லமையான, நோவா - இளைப்பாறுதல். இப்போது இந்தப் பெயர்களின் பொருளை மட்டும் இணைத்து வாசித்துப் பார்ப்போம்.

மனிதனுக்குப் பதிலாக சாவதற்கென்று நியமிக்கப்பட்ட ஒருவர் கடவுளுடைய புகழ்ச்சியோடு மேலிருந்து கீழிறங்கினவர் அர்ப்பணிக்கப்பட்ட அவர் மரணம் கொண்டு வரும் வல்லமையான இளைப்பாறுதல் அல்லது மீட்பு முதல் பத்த தலைமுறை நபர்களின் பெயர்களில் எவ்வளவு மேன்மையான திருவிவிலிய இறை உண்மை மறைபொருள் பொதிந்து வைக்கப்பட்டுள்ளது என்பதை நினைக்கையில் மிகவும் வியப்பாக இருக்கிறது. மேலிருந்து வரும் ஒருவரால் மட்டுமே மீட்பு என்பதை எவ்வளவு அழகாக முதல் பத்து பெயர்கள் மூலம் வெளிப்படுத்தப்பட்டிருக்கிறது.

இயேசு மனிதனுக்குப் பதிலாக மரணத்தைச் சந்திக்கும்படி கடவுளுக்குரிய அதே புகழ்ச்சியோடு விண்ணகத்திலிருந்து கீழிறங்கி இம்மண்ணுலகுக்கு வரப்போவதையும் அவருடைய மரணத்தினாலேயே, ஒரு போதும் நாம் இழந்து போகக் கூடாத வல்லமையான இளைப்பாறுதல், மீட்பு கிடைக்கப் போவதையும் கடவுள் இவ்வாறு தலைமுறை பெயர்கள் வழியாக முன்னுரைக்கச் செய்திருக்கிறார். திருவிவிலியத்தில் இறை உண்மைகள் பொதிந்து வைக்கப்படாத ஒரு வார்த்தையும் இல்லை. ஒன்றைக் கூட நாம் சாதாரணமானதாக பொருளற்றவை என எடுத்துக் கொண்டு தள்ளி விட்டுவிடக் கூடாது. திருவிவிலியத்தை ஆரய்ந்து வாசிப்பாம். “ஆண்டவரின் ஏட்டுச் சுருளை ஆய்ந்து படியுங்கள் எதுவுமே தனித்து விடப்படுவதில்லை. துணையின்றி எதுவும் இருப்பதில்லை. ஏனெனில், ஆண்டவரின் வாய்மொழிந்த கட்டளை இது. அவரது ஆவிதான் இவற்றை ஒருங்கிணைத்தது” (எசா 34:16). இயேசுக் கிறிஸ்துவே நம் வாழ்வின் மையம் என்பதில் தெளிவாகவும், அழுத்தமாகவும் இருப்போம்.

“ஆயினும் அனைவரும் கிறிஸ்து இயேசு நிறைவேற்றிய மீட்புச் செயலின் மூலம் கடவுளுடைய அருளால் இலவசமாய் அவருக்கு ஏற்புடையவர்கள் ஆக்கப்படுகின்றனர்” (உரோ 3:24). இயேசு ஆண்டவர் நிறைவேற்றிய சிலுவைப் பலியாகிய மீட்புத் திட்டத்தின் மூலம் மட்டும் தான் நாம் கடவுளுக்கு ஏற்புடையோராக முடியும். வீணாக நாம் கடைபிடிக்கு வெற்றுச் சடங்குகளோ, பக்தி முயற்சிகளோ, வேறு எதுவுமோ நம்மைக் கடவுளுக்கு ஏற்புடையோராக்க இயலாது. இயேசுவே என் மீட்பர் அவரே என் வாழ்வின் மையம் என்ற மனநிலையை நம் பணிக்குடும்பத்தார் அனைவரும் பெற்றுக் கொள்ள வேண்டுமென்று செபிப்போம்.

உறவிலும் பணியிலும் உங்களோடு பயணிக்கும்.

உங்கள் சகோதரர்

நற்பணி **அ. சகாயராஜா**

- சிவகங்கை மறைமாவட்டப் புதிய பணியாளர்கள் பயிற்சி-I தங்கச்சிமடம் புனித குழந்தை தெரசாள் கோவிலில் 07.01.2023 அன்று நடைபெற்றது. 33 பேர் கலந்து கொண்ட இப்பயிற்சியை செயலர். நற்பணி M. மரிய கிரகோரி, நற்பணி J. மோரி புஷ்பம், செயலர் ஆகியோர் வழிநடத்தினர்.
- சிவகங்கை மாறைமாவட்டப் புதிய பணியாளர்கள் பயிற்சி-II பரமக்குடி அருள் சான்று நிலையத்தில் 08.01.2023 அன்று நடைபெற்றது. 16 பேர் கலந்து கொண்ட இப்பயிற்சியை நற்பணி GMS.ராணி, நற்பணி K.ஜஸ்டின் கபிரியேல், நற்பணி A.ஆரோக்கிய மோரி ஆகியோர் வழிநடத்தினர்.
- சிவகங்கை மறைமாவட்டப் புதியப் பணியாளர் பயிற்சி-III காளையார்கோவில் தந்தை ஜோசப் சேவியர் அரங்கில் 08.01.023 அன்று நடைபெற்றது. 15 பேர் கலந்து கொண்ட இப்பயிற்சியை நற்பணி A. சூசைஅருள்மோரி, நற்பணி V.செங்கோல் மோரி ஆகியோர் வழிநடத்தினர்.
- சிவகங்கை மறைமாவட்டப் புதிய பணியாளர்கள் பயிற்சி-IV இராமநாதபுரம் செபமாலை அன்னை கோவிலில் 08.01.2023 அன்று நடைபெற்றது. 10 பேர் கலந்து கொண்ட இப்பயிற்சியை நற்பணி M. சேவியர், நற்பணி J. மோரி புஷ்பம், நற்பணி T.ஞானசௌந்தரி ஆகியோர் வழிநடத்தினர்.
- சிவகங்கை மறைமாவட்டப் புதிய பணியாளர்கள் பயிற்சி-V குருமிளாங்குடி புனித சுவக்கீன் அன்னாள் கோவிலில் 08.01.2023 அன்று நடைபெற்றது. 05 பேர் கலந்து கொண்ட இப்பயிற்சியை நற்பணி M. மரியகிரகோரி, நற்பணி J. ஆரோக்கியசாமி ஆகியோர் வழிநடத்தினர்.
- தஞ்சாவூர் மறைமாவட்டப் புதிய பணியாளர்கள் பயிற்சி அரிமளம் பங்கு புனித சூசையப்பர் கோவிலில் 08.01.2023 அன்று நடைபெற்றது. 20 பேர் கலந்து கொண்ட இப்பயிற்சியை செயலர், நற்பணி L. ஆரோக்கியசாமி, நற்பணி S. அந்தோணி சேவியர் ராஜ் ஆகியோர் வழிநடத்தினர்.
- சிவகங்கை மறைமாவட்டப் புதிய பணியாளர்கள் பயிற்சி -VI காயாவயல் அமல அன்னை அமைதியகத்தில் 15.01.2023 அன்று நடைபெற்றது. 10 பேர் கலந்து கொண்ட இப்பயிற்சியை நற்பணி A. சகாயராஜா, நற்பணி S. ஆரோக்கியசாமி, Sr. ஜோஸ்பின் பச்சசைமோரி CIC ஆகியோர் வழிநடத்தினர்.
- சிவகங்கை மறைமாவட்டப் புதிய பணியாளர்கள் பயிற்சி -VII சாயல்குடி புனித ஆரோக்கிய அன்னை கோவிலில் 15.01.2023 அன்றுநடைபெற்றது. 15 பேர் கலந்து கொண்ட இப்பயிற்சியை M.

மரியகீரகோரி, நற்பணி J. மேரிபுஷ்பம், நற்பணி A.சந்தியேந்திரன் ஆகியோர் வழிநடத்தினர்.

• சிவகங்கை மறைமாவட்டப் புதிய பணியாளர்கள் பயிற்சி-VIII இராசசிங்கமங்கலம் தூய ஆவியார் கோவிலில் 22.01.2023 அன்று நடைபெற்றது. 10 பேர் கலந்து கொண்ட இப்பயிற்சியை நற்பணி M. மரியகீரகோரி, நற்பணி A. சந்தியேந்திரன், நற்பணி S. தைனஸ்மேரி ஆகியோர் வழிநடத்தினர்.

• சிவகங்கை மறைமாவட்டப் புதிய பணியாளர்கள் பயிற்சி -IX கமுதி புனித அந்தோணியார் கோவிலில் 22.01.2023 அன்று நடைபெற்றது. 7 பேர் கலந்து கொண்ட இப்பயிற்சியை நற்பணி GMS. ராணி, நற்பணி T. மைக்கேல், நற்பணி A. பிரான்சிஸ் சேவியர் ஆகியோர் வழிநடத்தினர்.

சனவரி 2023

கடந்த மாதச் செயல்பாடுகள்

• 04.01.2023 அன்று காயாவயல் அமல அன்னை அமைதியகத்தில் அருளமுது ஆதாரக்குழக் கூடுகை நடைபெற்றது. 28 பேர் இணைந்து செபித்த இவ்வழிபாட்டை நற்பணி S.சகாயராணி, நற்பணி அந்தோனிபிரகாஷ், நற்பணி ஸ்டெல்லா ஆகியோர் வழி நடத்தினர்.

• 04.01.2023 அன்று பரமக்குடி அருள்சான்று நிலையத்தில் அருளமுது ஆதாரக்குழக் கூடுகை நடைபெற்றது. 62பேர் இணைந்து செபித்த இவ்வழிபாட்டை நற்பணி A. தனிநாயகம், நற்பணி M.அருள்மரியநாயகம், நற்பணி மரியசெபா ரெக்ஸ் ஆகியோர் வழி நடத்தினர்.

• 06.01.2023 அன்று ம. மிக்கேல்பட்டணம் புனித மிக்கேல் அதிதூதர் கோவிலில் முழு இரவு செபவழிபாடு நடைபெற்றது. இவ்வழிபாட்டை நற்பணி M. சேவியர், நற்பணி I. ஜோசப் சேவியர், நற்பணி பிரான்சிஸ் சேவியர் ஆகியோர் வழிநடத்தினர்.

• 07.01.2023 அன்று இடைக்காட்டுர் திருஇருதய ஆண்டவர் அருள்தளத்தில் பரிந்துரை செபம் நடைபெற்றது. நற்பணி X. சகாயலூயி ஆரோக்கிசாமி, நற்பணி A. மேரி நற்பணி T. ஆரோக்கிசாமி, நற்பணி P. பிரகாசம் ஆகியோர் வழிநடத்தினர்.

• 16.01.2023 அன்று பரமக்குடி அருள்சான்று நிலையத்தில் செய்தியாளர்களுக்கான பயிற்சி நடைபெற்றது. 77 பேர் கலந்துகொண்ட இப்பயிற்சியை மதுரை நற்பணி மேத்யூ, நற்பணி A. சகாயராஜா, நற்பணி M. மரிய கீரகோரி ஆகியோர் வழிநடத்தினர்

• 29.01.2023 அன்று பரமக்குடி அருள்சான்று நிலையத்தில் தவக்கால களப்பணி தொடர்பாக கண்காணிப்பாளர்களுக்கான கலந்துரையாடல் நடைபெற்றது. அனைத்து கண்காணிப்பாளர்களும் கலந்து கொண்டனர்.

கடந்த மாதத்தில் மனபக்குவத்தில் வளர இரண்டாவது படிநிலையான அகன்ற நிலை படிநிலை பற்றி பார்த்தோம். இந்த மாதத்தில் மூன்றாவது படிநிலையான தகவமைப்பு படிநிலை (Adaptability) பற்றி பார்ப்போம். இதில் மூன்று பரிமாணங்ககூள் உள்ளன. அவைகள் :



1. **எதார்த்த** பரிசோதனை (Reality testing)
2. நெகிழ்வு தன்மை (Flexibility)
3. தீர்வு காணுதல் (Problem solving)

தகவமைப்பு படிநிலை என்பது, மனபக்குவத்தின் துணையால் நம்மை சுற்றியுள்ள சூழ்நிலையை சரியாக புரிந்துகொண்டு, அதற்கு சரியான பதில்வினை கொடுத்து தீர்வு காணுதல் ஆகும். மேலும் நம்மை சுற்றியுள்ள சமூக குழுக்களிடம் உள்ள குழப்பங்களுக்கு சரியான தீர்வு காணும் திறனை இந்த படிநிலை நமக்கு தருகிறது. மேலே பதிவு செய்யப்பட்ட மூன்று பரிமாணங்களும் நமக்கு தெளிவை காட்டும்.

### 1. எதார்த்த பரிசோதனை (Reality testing)

நமது வெளிகூழலையும் நமது அனுபவத்தையும் இணைக்கும் திறன் அதாவது நமது அனுமாதீற்கும் அனுபவத்தீற்கும் இடையே ஒரு இணைப்பு பாலத்தை ஏற்படுத்தும் திறன் ஆகும். இருப்பதை இருப்பதாக பார்த்து அதை சரியாக அளவிடுதல் ஆகும். ஏதார்த்த சூழல் மீது முழு கவனம் செலுத்தி அதை சரியாக புரிந்து கொண்டு, அதற்கேற்ப நமது செயல்பாடுகளை நிர்மாணிப்பது இதன் முக்கிய அம்சம் ஆகும். கண்முன் இருக்கும் ஏதார்த்தங்களை புரிந்துகொண்டு அதன்படி பக்குவமாக செயல்படுதல் ஆகும். சுருக்கமாக சொன்னால் ஏதார்த்தங்களை புரிந்துகொண்டு பதார்த்தங்களை சமைப்பது ஆகும்.

### 2. நெகிழ்வு தன்மை : (Flexibility)

சூழ்நிலைக்கு ஏற்ப நமது கொள்கை, கோட்பாடு, மதிப்பீடுகள் ஆகியவற்றை மாற்றிகொள்வது அல்ல, இந்த நெகிழ்வு தன்மை, மாறாக வெளிப்புற சூழல், நிலவரம், அவமானம், அனுபவம் ஆகியவற்றை மனதில் வைத்துக்கொண்டு நமது அணுகுமுறையை, அனுமானத்தை மாற்றி சூழ்நிலையை புரிந்துகொண்டு, வீண் பிடிவாதத்தை விட்டு விட்டு திறந்த மனதோடு செயல்படும்போது எந்த சூழ்நிலையிலும் எந்த மனிதரோடும் நாம் சுமுகமாக பழகி நமது மனபக்குவத்தை வெளிபடுத்துவது ஆகும். இதைத்தான் “வறுமையிலும் வாழத் தெரியும் வழமையிலும் வாழத்தெரியும்” என தூய பவுல் தனது கடிதத்தில் எழுதியுள்ளார். அறிவியல் ஆராய்ச்சிப்படி எந்த ஒரு இனம், மொழி சூழ்நிலைக்கு ஏற்ப தகவமைத்துக் கொள்கிறாதோ அதற்கு அழிவு மிக மிக தாமதாகும்.

### 3. தீர்வு காணுதல் (Problem solving)

எல்லாப் பிரச்சனைகளுக்கும் இந்த உலகத்தில் தீர்வு உள்ளது. மனப்பக்குவம் அடைந்தவர்கள் தாங்கள சந்திக்கும் பிரச்சனைகளுக்கு உடனடி தீர்வு காண்பார்கள். இவர்கள் எதார்த்தங்களை சரியாக எடைபோட்டு, நெகிழ்வு தன்மையோடு இயங்கும்போது இயல்பாகவே தீர்வு காணும் திறன் இவர்களிடம் அதிகமாகவே இருக்கும். உள்ளதை உள்ளபடி பார்க்கும் திறன் கொண்டவர்கள் தீர்வை விரைவாக கண்டுகொள்வார்கள். ஒரு தொழிற்சாலையில் ஒரே நேரத்தில் எல்லோரும் முன்பு அடித்துக்கொண்டு உள்ளே செல்வதும் வெளியே வருவதுமாக இருந்தனர். மற்றொரு பாதை அமைக்க அங்கு அந்த இட வதியும் இல்லை. இதற்கான தீர்வை ஒரு மனப்பக்குவம் நிறைந்த நபரிடம் கேட்டபோது அவர் “அவர்கள் செல்லும் பாதையின் இருபக்க சுவர்களில் முகம் பார்க்கும் கண்ணாடிகளை ஆங்காங்கே பொருத்துங்கள்” என்றார். அதன்படி செய்ய பிரச்சனை முடிவுக்கு வந்தது.

**அசைபோட அரை நிமிடம் :**

“தகவமைப்பு படிநிலை தக்க நேரத்தில் வெற்றி படிகளை காட்டும்”

சகோ. S.ஜான் ஜோ பிரபாகர். SHJ.

மனநல ஆற்றுபடுத்துநர், பரமக்குடி.

## என்னை மன்னியும்

● குழந்தாய் நீ செய்வது அனைத்தையும் பணிவோடு செய். அவ்வாறாயின் கடவுளுக்கு உகந்தோர் உனக்கு அன்பு காட்டுவர் என்பதை மறந்து பணிவோடு வாழாமல் ஆணவத்தோடு வாழ்ந்ததை எண்ணி மனம் வருந்துகிறேன் இறைவா என்னை மன்னியும் (சீராக் 3:17).

● ஆண்டவர்முன் உங்களைத் தாழ்த்துங்கள்; அவர் உங்களை உயர்த்துவார் என்பதை மறந்து தாழ்ச்சியின்றி என்னை உயர்ந்தவன் என்று மேத்திமை உணர்வோடு எண்ணி மனம் வருந்துகிறேன் இறைவா என்னை மன்னியும் (யாக் 4:10).

● உங்களுள் ஒவ்வொருவரும் தம் சகோதர சகோதரிகளை மனமாற மன்னிக்கவிட்டால் விண்ணுலகின் இருக்கும் என் தந்தையும் உங்களை மன்னிக்க மாட்டார் என்பதை அறியாமல் சகோதர சகோதரிகள் செய்த குற்றங்களை மனதார மன்னியாமல் பகையையோடு வாழ்ந்ததை எண்ணி மனம் வருந்துகிறேன் இறைவா என்னை மன்னியும் (சீராக் 3:17).

நற்பணி S.P. சவரிமுத்து, இராமநகர்

**நீதியை மார்புக் கவசமாக.....**

“நீதியை நிலைநாட்டும் வேட்கை கொண்டோர் பேறு பெற்றோர்; ஏனெனில் அவர்கள் நிறைவு பெறுவர்” (மத் 5:6) இவ்வார்த்தை இயேசு ஆண்டவரின் மலைப்பொழிவின் விண்ணக வாழ்வின் வழிகளில் ஒன்று. நீதியென்பது நம் இதயத்துடன் தொடர்புடையது இதய சிந்தனைகளைக் கவனமாகக் காத்துக்கொள்ள வேண்டும் என்பதற்காக நம் ஆவிக்குரிய போராட்டத்தில் நீதியை மார்புக் கவசமாக பவுலடியார் நம்மைஅணிந்து கொள்ளச் சொல்கிறார்.

நீதியை நிலை நாட்டும் வேட்கை கொண்டோர் பேறுபெற்றோர் என்கிறார் நம் ஆண்டவர் இயேசு. நீதியை நிலைநாட்டி வாழ்வது கடினமான காரியம். அது கிறிஸ்துவின் மதிப்பீடுகளின்படி எல்லாச் சூழ்நிலையிலும் எல்லா மனிதரிடமும் சமநிலையோடு வாழ்வது. ஆண்டவர் இயேசு நீதியை நிலைநாட்டி வாழ “வேட்கை” வேண்டும் என்கிறார். வேட்கை என்பது பெருவிருப்பம் என்பது பொருள் வெறும் ஆசையல்ல நீதியை நிலைநாட்டி வாழவேண்டும் என்ற பேராசை வேண்டும் என்கிறார் நம் ஆண்டவர். அப்போது தான் நம் வாழ்வில் நிறைவு பெறமுடியும். இல்லையென்றால் நம்மிடம் ஏதோ ஒன்று குறைவு பட்டிருப்பதுபோல நிம்மதியற்ற வாழ்வுதான் வாழமுடியும்.

இன்றைக்கு நாமும் நம்மைச் சார்ந்தவர்களும் நிறைவில்லாத வாழ்க்கை வாழ்வதால்தான் நிம்மதியின்றித் தவித்துக் கொண்டிருக்கிறோம். இயேசு ஆண்டவர் வாக்களித்த உலகம் தரமுடியாத அமைதியை உள்ளத்தால் உணராமலும் அனுபவிக்காமலும் உழுன்று கொண்டிருக்கின்றோம். உண்மையான பணியாளனின் வாழ்வு மனநிறைவுள்ள வாழ்வாக இருக்க வேண்டும். “இறைப்பற்று பெரும் ஆதாயம் தருவதுதான். ஆனால் மனநிறைவுள்ளவர்களுக்கே தரும்” (1 திமோ 6:6). இறைப்பற்றுள்ளவர்களாக வாழ விரும்புகின்ற நாம அது எனக்கு என் ஆன்மாவிற்கு ஆதாயம் என்று எண்ணி வாழ்கிறோமா? நான் கொண்டிருக்கிற இறைப்பற்று எதனை அடிப்படையாகக் கொண்டிருக்கின்றது. மனநிறைவு உள்ளவர்களுக்குத்தான் இறைப்பற்று ஆதாயமாக இருக்கிறது. புனித பவுலடியார் மனநிறைவுள்ளவராக வாழ்ந்ததால் “கிறிஸ்துவை



**நற்செய்திப் பணிக்குழுவின்**

**இணைய தளம்**

[www.arulchandrulayam.org](http://www.arulchandrulayam.org)

ஆதாயமாக்கிக் கொள்ள எல்லாவற்றையும் குப்பையாகக் கருதுகிறேன் (பிலி 3:4) என்றார். அவர் குப்பையாகக் கருதிய உலக காரியங்களையும், உலக செல்வத்தையும் நாம் இன்னும் மேன்மையானதாகக் கருதி வாழ்வதால்தான் மனநிறைவற்றவர்களாக வாழ்ந்து கொண்டிருக்கின்றோம்.

“உணவும் உடையும் நமக்கு இருந்தால் அவற்றில் நாம் மனநிறைவு கொள்வோம்” (1 திமோ 6:8) என்று புனித பவுலடியார் உனக்கு உணவும் உடையுமாகிய அடிப்படைத் தேவைகள் இருந்தாலே நீ மனநிறைவோடு வாழ் என்று நிறைவுள்ளவர்களாக வாழ வழிமுறைகள் சொல்லியிருக்கின்றார். “நீர் தேர்ந்தெடுத்து உம்மருகில் வைத்துக்கொள்ளும் மனிதர் பேறு பெற்றோர்; உம் கோவிலின் முற்றங்களில் அவர்கள் உறைந்தீடுவர். உமது இல்லத்தில் உமது திருமிகு கோவிலில் கிடைக்கும் நன்மைகளால் நாங்கள் நிறைவு பெறுவோம்” (சூபா 65:4). நீர் தேர்ந்தெடுத்து உம் அருகில் வைத்துக் கொள்ளும் மனிதர் பேறு பெற்றோர். நம் சிவகங்கை மறைமாவட்டத்தில் இருக்கும் ஆயிரக்கணக்கான கிறிஸ்தவர்களில் நம்மைத் தேர்ந்தெடுத்து அவர் அருகில் வைத்திருக்கிறார். எனவே, நாம் பேறுபெற்றோர் என்பதே நமக்கு மனநிறைவு தர வேண்டாமா? எதற்காக நம்மைத் தேர்ந்தெடுத்துள்ளார்?. உம் கோவிலின் முற்றங்களில் அவர்கள் உறைந்தீடுவர், அதாவது எப்போதும் அவரது பிரசன்னத்தில் வாழ்ந்தீடுவர். அவரது பிரசன்னத்தில் இருப்பதற்காகவே நம்மைத் தேர்ந்தெடுத்துள்ளார். உமது இல்லத்தில் உமது திருமிகு கோவிலில் கிடைக்கும் நன்மைகளால் நாங்கள் நிறைவு பெறுவோம். திருமிகு கோவில், இல்லம் என்பது ஆண்டவரது பிரசன்னம். ஆண்டவரின் பிரசன்னத்துக்குள்ளேயே எப்பொழுதும் இருக்கும் பொழுது ஏராளமான நன்மைகளை ஆன்மீகத் தேவைகளிலும் உலகத் தேவைகளிலும் பெற்றுக் கொள்கிறோம். நாம் பெற்றுக்கொள்ளும் நன்மைகளால் நிறைவுள்ளவர்களாக இருக்க வேண்டும். இறைப் பிரசன்னத்தில் வாழாதபோது நாம் பெறுகிற நன்மைகள் எதுவும் நமக்கு மனநிறைவைத் தருவதில்லை “அவரோடு இணைந்திருப்பதால் நீங்களும் நிறைவு பெறுகிறீர்கள்” (கொலே 2:10) என்று பவுலடியார் கூறுகிறார். அவரோடு அவருடைய பிரசன்னத்தில் இணைந்திருந்து நீதியை மார்புக் கவசமாக அணிந்து நிறைவு பெற்றவர்களாக வாழ ஒருவர் ஒருவருக்காய் செபிப்போம். அவரோடு இணைந்து வாழ்ந்தால்தான் நாம் நல்ல கனி கொடுக்கும் நல்ல மரமாக திகழமுடியும்.

நற்பணி ச.சகாயராணி இராம்நகர்.

## ஆடுகளுக்கு வாயில் நானே

கடவுள் இல்லை என அறிவிலிகள் தம் உள்ளத்தில் சொல்லிச் செல்கின்றனர் (தீபா 14:1).

தீருப்பாடல்கள் 119ல் 17-20 வரை உள்ள பகுதிகளை காலை தோறும் முழுங்காலிலிருந்து வாசித்து ஆண்டவரே உம் திருச்சட்டத்தின் வியப்பானவற்றை நான் கண்டுணருமாறு என் கண்களைத் திறத்தருளும் என்ற செபத்தை சொல்லும்போது மறைநூலை புரிந்து கொள்ளுமாறு சீடர்களின் கண்களைத் திறந்த ஆண்டவர் நம் மனக்கண்களையும் திறந்தருள்வார்

இப்போது தீருப்பாடல் 14 தியானிப்போம்; அதில் முதல் வார்த்தையில் கடவுள் இல்லையென்று அறிவிலிகள் தம் உள்ளத்தில் சொல்லிக் கொள்கின்றனர் என்று கூறப்பட்டுள்ளது. கடவுள் இல்லையென்று சொல்பவர்களை வேறு ஏதாவது அறியாமையில் இருப்பார்கள் என்று ஏதாவது சொல்லியிருக்கலாம். ஏன் அறிவிலிகள் முட்டாள் என்று கூறப்படுகிறது? காரணம் கடவுள் உண்டு என்பதற்கு அதிகமான ஆதாரங்கள் உலகில் உள்ளன. இயற்கை உலகை ஆராய்ந்து பார்க்கும் எந்த மனிதரும் கடவுள் இல்லையென்று கூற முடியாது. அத்தனை ஆச்சர்யமான படைப்புக்கள் உள்ளன. இதைத் தவிர்த்து கூறும்போது உமது கைவேலைப் பாடாகிய வானத்தையும் அதில் நீர் பொருந்தியுள்ள நிலாவையும் விண்மீன்களையும் நான் நோக்கும்போது மனிதரை நீர் நீனைவில் கொள்வதற்கு அவர்கள் யார் என்று குறிப்பிடுகிறார் (தீபா 8:3-4). உலகம் முழுமையும் கடவுளின் சொல்லால் உருவாக்கப்பட்டது என்றும் காணப்படாதவற்றிலிருந்து காணப்படுகிறவை உண்டாகின என்று கூறப்படுகிறது (எபி 11:3). மனிதர் கற்பனை செய்து பார்க்க முடியாத அற்புதமான இயற்கையைப் பார்த்துக் கடவுள் இல்லையென்று ஒரு மனிதர் கூறுவானால் நான் அந்த மனிதரை அறிவிலி என்றுதான் கூறமுடியும்.

இரண்டாவது, கடவுள் உண்டு என்று சொல்பவர்களைப் பார்த்து ஆண்டவர் என்ன கூறுகிறார்? அவர்கள் கடவுளை அறிந்திருந்தும் கடவுளுக்குரிய மாட்சியை அவருக்கு அளிக்கவில்லை. நன்றி செலுத்தவில்லை. அதற்கு மாறாக அவர்கள் எண்ணங்கள் பயனற்றவாயின. உணர்வற்று அவர்கள் உள்ளம் இருண்டு போயிற்று. தாங்கள் ஞானிகள் என்று சொல்லிக் கொள்ளும் அவர்கள் மடையர்களே அழிவில்லாக் கடவுளை வழிபடுவதற்குப் பதிலாக அழிந்து போகும் மனிதரைப் போலவும் பறப்பன நடப்பன ஊர்வன ஆகியவற்றைப் போலவும் உள்ள உருவங்களை வழிபட்டனர் என்று கூறப்படுகிறது (உரோ 1:21-23). கடவுள் இல்லை என்று தம் உள்ளத்தில் சொல்லிக் கொள்வர்களை அறிவிலிகள் என்று கூறிய ஆண்டவர் கடவுள் உண்டு என்று சொல்பவர்களை அவரை மாட்சிப்படுத்தாததால் அவர்களை மடையர்களாகப் பார்க்கிறார். ஏனென்றால் அவரது கண்கள் விண்ணகத்தினின்று மானிடரை உற்று நோக்குகிறார். அனைத்தையும் மிக உன்னிப்பாக பார்க்கிறார். மதி நுட்பமுள்ளவர்கள் முழு உள்ளத்தோடு அவரைத் தேடுவோர் யாராவது உண்டோ எனப் பார்க்கிறார். அவர் பார்வையில் நல்லது செய்வார் யாரும் இல்லை ஒருவர்கூட இல்லை. ஒருமிக்க கெட்டுப் போயினர் என்கிறார் (தீபா 14:1-3). கடவுள் உண்டு என்று சொல்லிக்கொண்டு

கோவிலுக்குப் போய் அவரை வழிபட்டுவிட்டு வெளியில் கடவுள் இல்லை என்று சொல்பவர்களை விடத் தீமைகளை செய்வதால் அவரது திருப்பெயர் இகழப்படுகிறது. எனவே கடவுள் உண்டு என்று சொல்பவர்களுக்கும் கடவுள் இல்லையென்று சொல்பவர்களுக்கும் எந்த வேறுபாடும் இல்லாமல் போயிற்று. இதை புனித பவுல் கூறும்போது எல்லாருமே பாவம் செய்து கடவுள் கொடுத்த மேன்மையை இழந்து போயினர் என்கிறார் (உரோ 3:23). இந்த 14வது திருப்பாடல் நாம் எல்லாருக்காகவும் எப்படி செபிக்க வேண்டும் என்பதை நமக்குக் கற்றுத் தருகிறது. நீங்கள் மனம் மாறியவர்கள் என்பதை அதற்கேற்ற செயல்களில் காட்டுங்கள் என்று திருச்சட்டத்தையே நம்பியிருந்த பரிசேயரையும் சதுசேயரையும் பார்த்து திருமுழுக்கு யோவான் எச்சரித்தார் (மத் 3:7-8). பல ஆண்டுகள் பணியாளராக இருக்கும் நாம் எந்த நிலையில் இருக்கிறோம்? கடவுளின் இல்லையென்ற வரிசையிலா? அல்லது கோவிலில். மட்டும் அவரைத் தேடுகிறவர்களாக உள்ளோமா? அல்லது எல்லா மனிதரும் மீட்புப் பெறவும் உண்மையை அறிந்துகொள்ளவேண்டுமென வேண்டுமென கடவுள் விரும்புவதுபோல (1 திமொ 2:4), அவரோடு இணைந்து எல்லா மனிதர்களின் மீட்புக்காக தினந்தோறும் ஆர்வத்தோடு செபிக்கிற வரிசையில் இருக்கிறோமா? இந்தத் திருப்பாடல் பகுதி எல்லா மனிதருக்காகவும் செபிக்க நம்மைத் தூண்டுகிறது. இறுதியாக, கடவுள் இல்லையென்று சொல்பவர்கள் எளியோரின் திட்டத்தைத் தோல்வியுறச் செய்தாலும் ஆண்டவர் எளியோர்க்கு அடைக்கலமாய் இருக்கிறார். சீயோனிலிருந்து இஸ்ரவேலுக்கு மீட்பு வரும். அவ்வாறு ஆண்டவர் செயல்படும்போது தம் மக்களுக்கு வளமான வாழ்வை அருளும்போது யாக்கோபின் இனத்தார் களிகூர்வார். இஸ்ரவேல் மக்கள் அக மகிழ்வார்கள் என்ற நிறைவான ஆசிரோடு திபா 14:1-7 உள்ள பகுதி நிறைவு பெறுகிறது. நாம்தான் ஆவிக்குரிய இஸ்ரவேலர் என்பதை உணர்வோம். ரு இறை ஊழியர் 'செபநேரம் என்பது கடவுள் மிகவும் அழகாகப் படைத்த இந்த உலகை எப்படி வழி நடத்துவது என்பதை அவரோடு இணைந்து ஆலோசனை செய்யும் ஆலோசனை மன்றம்' என்று குறிப்பிடுகிறார்.

இதில் நமக்கு ஆலோசனைத் தருபவர் தூய ஆவியானவர் (உரோ 8:26). ஒரு தந்தை தம் பிள்ளைகளிடம் ஏதாவது எப்போதாவது செய்வதாகக் கூறிவிட்டு அதை நினைவில் கொள்ளாமல் இருக்கலாம் ஆனால், அந்தப் பிள்ளைகள் அவர் சொன்னதை நினைவுபடுத்தும் போது அந்த தந்தை அதை மகிழ்ச்சியோடு நிறைவேற்றுவார். அதே போலத்தான் நம் விண்ணகத் தந்தையும் அவர் நமக்கு அளித்துள்ள வாக்குறுதிகளை நாம் நினைவு கூர்ந்து செபிக்கும்போது நம் கடவுள் அன்போடு அதை நிறைவேற்றுவார். திருப்பாடல் பகுதியில் இஸ்ரவேல் மக்களின் மோசேயின் செயல்; தாவீதின் செயல் இடம்பெற்றுள்ளன திருத்தூதர் பணிகளில் சீடர்கள் திருப்பாடல் பகுதியில் ஆண்டவர் கூறிய பகுதிகளை நினைவு கூர்ந்து செபித்தார்கள். பெரும் அசைவுகள் ஏற்பட்டன (திப.1:2:3:4) நம் ஆண்டவர் இயேசுவும் சாத்தானின் திட்டங்களை முறியடிக்க திருப்பாடல் பகுதிகளை மேற்கோல் காட்டி பேசினார். (லூக் 4:1-11). இப்படிப்பட்ட ஆசீர்வாதங்களும் செயல்களும் நிறைந்துள்ள திருப்பாடல்களை நாள்தோறும் தியானித்து செபிக்கக் கற்றுக்கொள்வோம்.

நற்பணி M.விசுவாசம், செஞ்சை.

ஒருவரைப் பற்றி ஆராய்ந்து அறியாமல் அநியாயமாகக் குற்றம் சாட்டுப்போது நாமும் தண்டனைத் தீர்ப்புக்கு உள்ளாக நேரிடும். ஆகவே, பிறரைக் குற்றவாளி எனத் தீர்ப்பு அளிப்பதற்கு முன் நாம் அதற்கு தகுதியுடையவரா? என்பதை எண்ணிப் பார்த்து செயல்பட வேண்டும். பிறர் தவறு செய்யும்போது அவரை அழைத்து அறிவுரை வழங்கலாம். ஆலோசனை தரலாம், கண்டித்து உணர்த்தலாம். இவ்வாறு தவறு செய்த நபரை நல்வழிப்படுத்த முயற்சி செய்யும்போது அவர் மனந்திரும்ப வாய்ப்பு இருக்கிறது. ஆனால் குற்றவாளி எனத் தீர்ப்பளித்துவிடக் கூடாது.

விசுவாசம் என்ற விவசாயி வெண்ணைய் தயார் செய்து, ஒவ்வொரு நாளும் 500 கிராம் ஒரு பேக்கரிக் கடையில் கொடுத்து வந்தார். கடைக்காரரும் அதற்குரிய பணத்தைக் கொடுப்பார். ஒரு நாள் கடைக்காரருக்கு விவசாயி கொடுக்கும் வெண்ணையின் அளவின்மீது சந்தேகம் வந்தது. அதை எடைபோட்டுப் பார்த்தபோது

“பிறர் குற்றவாளிகள் எனத் தீர்ப்பு அளிக்காதீர்கள். அப்போதுதான் நீங்களும் தீர்ப்புக்கு உள்ளாக மாட்டீர்கள்.” (மத் 7:1)

500 கிராமைவிட குறைவாகவே இருந்தது. கோபம் கொண்ட கடைக்காரர் தான் வெகுநாட்களாக ஏமாற்றப்பட்டு வந்துள்ளதை நினைத்து நீதி மன்றத்தில் வழக்கு தொடர்ந்தார். வழக்கை விசாரித்த நீதிபதி விவசாயிடம் “நீர் அளிப்பதற்கு ஏதேனும் எடைக் கருவிகளை உபயோகப்படுத்துகிறீரா? என்று கேட்டார். அதற்கு விவசாயி “ஐயா என்னிடம் எடைக் கருவிகள் இல்லை. ஆனால் நான் ஒரு வழிமுறையைக் கையாளுகிறேன்” என்றார். “அது என்ன?” என்று நீதிபதி கேட்க, விவசாயி தொடர்ந்தார். “ஐயா நான் வெண்ணையை அவர்கள் கடையில் கொடுக்கும் நாளில் இருந்து அவர்களிடம் “ரொட்டித்துண்டு” வாங்குவதை வழக்கமாகக் கொண்டுள்ளேன். அதில் ரொட்டின் துண்டின் அளவு 500 கிராம் என்று எழுதியிருந்ததால் அதையே எடையாக கருதி வெண்ணையைக் கொடுத்து வந்தேன் என்றார். விவசாயிடம் தவறு இல்லை என்று அறிந்த நீதிபதி பேக்கரி கடைக்காரரை எச்சரித்து அனுப்பினார். ஆகவே யாரையும் குற்றவாளி எனத் தீர்ப்பளித்துவிடக்கூடாது.

**ஏன் தீர்ப்பு அளிக்கக் கூடாது?**

1. ஒருவரைப் பற்றிய எல்லா விஷயங்களையும் நாம் அறிந்துவிட முடியாது. ஏனெனில், பிறரைக் குற்றம் சாட்டுவதை இறைவன் விரும்புவதில்லை (லூக் 18:14) சிலர், பிறரைக் குற்றம் சொல்வதையே வழக்கமாகக் கொண்டுள்ளனர். குறைகூறுவது சாத்தானின் வேலை (த்ரிவெ 12:10) ஆகையால், பிறர் குற்றவாளிகள் எனத் தீர்ப்பு அளிப்போரே, நீங்கள் யாராயினும் சாக்குப்போக்குச் சொல்வதற்கு உங்களுக்கு வழியில்லை. ஏனெனில், பிறருக்கு எதிராகத் தீர்ப்பளிக்கும்போது நீங்கள் உங்களுக்கே தண்டனைத் தீர்ப்பை அளிக்கிறீர்கள். தீர்ப்பளிக்கும் நீங்களே அந்தத் தீர்ப்பைப் பெறுவதற்கானச் செயல்களைச் செய்கிறீர்களே (உரோ 2:1). ஆகவே, நீங்கள் தண்டனைத் தீர்ப்புக்கு ஆளாகாதவாறு எச்சரிக்கையாய் இருங்கள். ஒருவர் மற்றவருக்கு எதிராக முறையிடாதீர்கள். ஆண்டவர் ஒருவரே இதயச் சிந்தனைகளை ஆப்பவர் உள்ளுணர்வகளைச் சோதித்து அறிபவர். ஒவ்வொருவரின் வழிகளுக்கும் செயல்களின் விளைவுக்கும் ஏற்றவாறு

நடத்துபவர் (எரே 17:10). கடவுள் ஒருவரே தீர்ப்பளிக்கும் அதிகாரம் படைத்தவர். ஆகவே, “பிறர் குற்றவாளிகள் எனத் தீர்ப்பு அளிக்காதீர்கள். அப்போது, நீங்களும் தீர்ப்புக்கு உள்ளாக மாட்டீர்கள்” (மத் 7:1).

2. நீதிபதிகளாகக் காட்டிக் கொள்ளும் நம் செயல்கள் ஒவ்வொன்றையும் கடவுள் கவனித்துக் கொண்டிருக்கிறார் என்பது மட்டுமல்ல, அதன்படி நமக்குச் செய்வார் என்பதையும் நாம் அறிந்து கொள்ள வேண்டும். ஆகவேதான், “நீங்கள் அளிக்கும் தீர்ப்பையே நீங்களும் பெறுவீர்கள். நீங்கள் எந்த அளவையால் அளக்கிறீர்களோ, அதே அளவையாலே உங்களுக்கும் அளக்கப்படும்” (மத் 7:2) என்கிறார் இயேசு ஆண்டவர். “எங்களுக்கு எதிராகக் குற்றம் செய்வோரை நாங்கள் மன்னிப்பது போல எங்கள் குற்றங்களையும் மன்னியும் என்று நாம் வேண்டுவது போல நம் செயல்களும் இருக்க வேண்டும். இரக்கம் காட்டாதோருக்கு இரக்கமற்ற தீர்ப்புதான் கிடைக்கும். ஒருவர் தண்டிக்கப்பட வேண்டுமென்பது இறைவனின் விருப்பம் அல்ல. தண்டனை பெறவிருக்கும் நபரே அதனைத் தீர்மானிக்கிறார். “ஆண்டவரே மாறா அன்பர்க்கு மாறா அன்பராகவும் மாசற்றோருக்கு மாசற்றவராகவும் விளங்குகிறார். தூயோருக்குத் தூயவராகவும் வஞ்சகர்க்கு விவேகியாகவும் வெளிப்படுவார் (திபா 18:25, 26) இதை நாம் உணர்ந்து செயல்பட வேண்டும். ஏனெனில் நாம் அனைவரும் கிறிஸ்துவின் நடுவர் இருக்கை முன்பாக நின்றாக வேண்டும். இரக்கமே தீர்ப்பை வெல்லும் (யாக் 2:13) எனவே பிறரை குற்றவாளி எனத் தீர்ப்பளிக்காதீர்கள்.

3. நாம் நீதிமான்கள் அல்ல, பாவினோ. ஆகவே, பிறரைத் தீர்ப்பிடத் தகுதியற்றவர்கள். ஆகவேதான், “உங்கள் கண்ணில் இருக்கும் மரக்கட்டையைப் பார்க்காமல் உங்கள் சகோதரர் அல்லது சகோதரியின் கண்ணில் இருக்கும் துரும்பை நீங்கள் கூர்ந்து கவனிப்பதேன்?” (மத் 7:3) என்கிறார் இயேசு ஆண்டவர். விபசாரத்தில் கையும் மெய்யுமாகப் பிடிபட்ட ஒரு பெண்ணைக் கல்லெறிந்து கொல்ல வேண்டுமென்று வந்த பரிசேயரிடம் “உங்களுள் பாவம் இல்லாதவர் முதலில் இப்பெண்மேல் கல் எறியட்டும்” (யோவா 8:7) என்று இயேசு கூறியதைக் கேட்டதும் முதியவர் தொடங்கி ஒருவர் பின் ஒருவராக அவர்கள் யாவரும் அங்கிருந்து சென்றுவிட்டார்கள். ஆக எல்லோரும் பாவினளாக இருப்பதால் பிறரைத் தீர்ப்பிடத் தகுதியற்ற நிலையில் உள்ளோம்.

“நீங்கள் எந்த அளவையால் அளக்கிறீர்களோ, அதே அளவையாலே உங்களுக்கும் அளக்கப்படும்.” (மத் 7:2)

4. செய்யக்கூடாததும் செய்ய முடியாததுமான ஒரு செயலை நாம் செய்ய நினைப்பதும் குற்றமே. “உங்கள் கண்ணில்தான் மரக்கட்டை இருக்கிறதே” நீங்கள் பிறரைப் பார்த்து “உங்கள் கண்ணிலிருந்து துரும்பை எடுக்கட்டுமா?” என்று எப்படிக்கேட்கலாம்? (மத் 7:4) உங்களால் பார்க்க முடியாதபோது உங்கள் சகோதரர் கண்ணில் உள்ள துரும்பை எப்படி எடுக்க முடியும்? நீங்கள் நீதிக்கு முக்கியத்துவம் கொடுப்பவராக இருந்தால், முதலில் உங்களை அல்லவா சரிசெய்து கொள்ளவேண்டும். உங்கள் பாவத்தையே போக்க முடியாத நீங்கள், பிறருடைய பாவத்தை எப்படி நீக்க முடியும். எனவே, நாம் பிறரை குற்றவாளிகள் எனத் தீர்ப்பளிக்க முடியாது.

5. தங்களுடைய அவலநிலையை அறிந்துகொள்ளாமல், பிறரைப் பழிசுமத்தும் குணமுடையவர்களைப் பார்த்து, “வெளிவேடக்காரரே” என்று இயேசு கூறுகிறார். ஏனெனில், பிறரைக் குற்றப்படுத்த வேண்டும் என்பதற்காகவே தீர்ப்பு அளிக்கிறார்களே தவிர, அவர்களை நல்வழிப்படுத்த வேண்டும் என்பதற்காக அல்ல. பிறருக்கு ஏதோ நன்மை செய்வதுபோல நடித்து, தம்மையே ஏமாற்றிக் கொள்கிறார்கள். இறைச்சமூகத்தில் தாழ்த்தி, மனம் வருந்தி நம்மைச் சரிசெய்த பிறகுதான், பிறரைச் சரிபடுத்த முயற்சிக்க வேண்டும். ஆவேதான், “முதலில் உங்கள் கண்ணிலிருந்து மரக்கடையை எடுத்தெறியுங்கள். அதன்பின் உங்கள் சகோதரர் அல்லது சகோதரியின் கண்ணிலிருந்து துரும்பை எடுக்க உங்களுக்குத் தெளிவாகக் கண் தெரியும்” (மத் 7:5) என்கிறார் இயேசு ஆண்டவர். நாம் நீதியோடு செயல்படாத பட்சத்தில் பிறரைக் குற்றவாளிகள் எனத் தீர்ப்பளிப்பது முறையல்ல.

நமக்கு எதிராகக் குற்றம் செய்த ஒருவரை குற்றவாளி எனத் தீர்ப்பு அளிப்பது தவிர்க்கப்பட வேண்டும். அதே வேளையில் நாட்டில் நீதி நிலைத்திருக்குமாறு நீதிபதிகளை இறைவனே ஏற்படுத்தினார் என்பதையும் நாம் அறிந்திருக்க வேண்டும். “மனிதரிடையே வழக்கு ஏற்பட்டு அவர்கள் நீதிமன்றத்தை நாடும்பொழுது, நீதிபதிகள் நேர்மையாளரை நேர்மையாளர் என்றும், குற்றவாளியைக் குற்றவாளி என்றும் தீர்ப்பிடுவர் (இச 25:11) என்றும் “உங்கள் கடவுளாகிய ஆண்டவர் உங்கள் குலங்களுக்கெனக் கொடுக்கும் எல்லா நகர்களிலும் நீதிபதிகளையும், தலைவர்களையும் நியமனம் செய்வாய். அவர்கள் நீதியுடனும், நேர்மையுடனும், மக்களுக்குத் தீர்ப்பு வழங்கட்டும்” (இச 16:18) என்றும் திருச்சட்டத்தில் கூறப்பட்டுள்ளது. இப்படியாக நியமிக்கப்பட்ட நீதிபதிகளே குற்றவாளிகளுக்குத் தீர்ப்பு வழங்குவர். இது தவறல்ல, அது அவர்களின் கடமையாகும். ஆனால், நமக்கு எதிராகக் குற்றம் செய்தவரைத் தீர்ப்பிட அல்ல, மன்னிக்கவே நாம் அழைக்கப்பட்டிருக்கிறோம்.

நற்செய்தி அறிவிப்பது நமது கடமை என்றாலும், வீண் வாதம் செய்வோரிடம் திருச்சட்டத்தின் ஆழமான கருத்துக்களைப் பற்றி பேசுவது எந்த நன்மையும் தராது. ஆகவேதான், முக்கியப் போதனைகளை இயேசு தனது சீடர்களிடம்தான் விளக்கிக் கூறினாரே தவிர, பரிசேயர்களிடம் கூறவில்லை. “உண்மையா” அது என்ன? என்று கேட்ட பிலாத்துவிடம் அதிகமாகப் பேசவில்லை. தன்னை விசாரித்த ஏரோதிடம் வாய் திறவாதிருந்தார். எனவே, கடவுளின் தூய வார்த்தைகளை யாரிடம் பேசுகிறோம் என்பதை அறிந்து செயல்படவேண்டும். “இகழ்வாரைக் கடிந்து கொள்ள வேண்டாம். அவர்கள் உங்களைப் பகைப்பார்கள் (நீமொ 9:8) மூடர்போல மடச் செயல்களைச் செய்பவர், தான் கக்கினதைத் தின்னத் திரும்பி வரும் நாயைப் போன்றும், கழுவினாலும் அது மீண்டும் சேற்றிலே புரளும் பன்றிக்கும் ஒப்பானவர்கள் (2 பேது 2:21, 22) ஆகவேதான் “தூய்மையானது எதையும் நாய்களுக்குக் கொடுக்க வேண்டாம். அவை திருப்பி உங்களை கடித்துக் குதறும். மேலும் உங்கள் முத்துக்களைப் பன்றிகள் முன் எறியவேண்டாம். எறிந்தால், அவை தங்கள் கால்களால் அவற்றை மிதித்துவிடும்” (மத் 7:6) ஆகவே ஞானத்தோடு செயல்பட வேண்டும்.

ஆகவே, பிறர் குற்றவாளிகள் எனத் தீர்ப்பளித்து நாம் தீர்ப்புக்கு உள்ளாகிவிடாதவாறு ஞானத்தோடு செயல்பட எல்லாம் வல்ல இறைவன் அருள்புரிவாராக.

நற்பணி ஆரோக்கியசாமி.ஜே

ஒரு பணியாளர் அவர்களுடைய பங்கு இதழிலே சடங்குகள் சங்கடமே என்ற தலைப்பிலே ஒவ்வொரு மாதமும் கீறிஸ்தவர்கள் செய்யும் பொருளற்ற செயல்களைக் குறித்துத் தொடர்ந்து எழுதி வந்திருக்கிறார். பலர் எதிர்த்திருக்கிறார்கள்; பலர் வாழ்த்தியிருக்கிறார்கள். இதற்கிடையில் ஒரு முறை அவர் கத்தோலிக்க கோவில்களில் தற்போது உருவெடுத்துக் கொண்டிருக்கும் வானுயர கொடிமர கலாச்சாரத்தை தவறு என்று சுட்டிக்காட்டி அதை விமர்சித்து எழுதி இருக்கிறார். அவர் எழுதி முடித்து அந்த செய்தியும் இதழில் அச்சிடப்பட்டு பலரும் வாசித்திருக்கிறார்கள், விமர்சித்திருக்கிறார்கள், பாராட்டியும் இருக்கிறார்கள். சில மாதங்கள் கடந்து செல்லவே திடீரென்று அந்தப் பங்கின் கொடிமரம் ஆடியதாகவும் அந்தக் கொடிமரம் ஆடியதற்கு காரணம், இந்த பணியாளர் இப்படி இந்த செய்தியை பத்திரிக்கையில் எழுதியதால் தான் என்று ஒரு கூட்டத்தினர் குற்றம் சாட்டினர். 'அன்னை உக்கிரமடைந்திருக்கிறார்', 'இது தெய்வ குத்தம்', 'இந்த பணியாளர் எழுதியது இறைவனுக்கு பிடிக்கவில்லை', 'மக்களுடைய நம்பிக்கையைத் தவறு என்று சொல்வதற்கு இவர் யார்' என்று இவர்களுடைய குமுறல்கள் பங்குத்தந்தையையும் எட்டியிருக்கிறது. பங்கு தந்தை பணியாளரிடம் நீங்கள் எழுதியதில் தவறில்லை, பத்து பேர் சேர்ந்து ஒரு பொய்யைச் சொல்வதால் அது உண்மையாகிவிடும் என்று இவர்கள் நினைக்கிறார்கள் என்றும், எந்தச் சூழ்நிலையிலும் கடவுள் உங்கள் மனதில் வெளிப்படுத்தும் உண்மையை சுயநலமின்றி துணிச்சலோடு சொல்வதில் பின்வாங்க வேண்டாம் என்று ஆற்றல் படுத்தி அனுப்பினாராம்.

அன்பிற்கினிய பணிக்குடும்பமே நமது வாழ்விலும், நமது பணித்தளத்திலும், பங்கிலும், பல நேரங்களில் பலவற்றை நாம் சுட்டிக் காட்டும்போது தவறு என்று சொல்லும் போது அதை எதிர்ப்பதற்காகவே சாத்தான் பலரைத் தூண்டி விடுவான், அந்தத் தூண்டுதலையும் தாண்டி நாம் பற்றி பிடித்திருக்கும் இயேசுவை இன்னும் இறுகப்பற்றி பிடித்து அவரோடு இணைந்து நடந்தால் எதுவும் எவரும் நம்மை அணுக முடியாது. அவர்கள் இப்படி சொல்லிவிட்டார்கள் என்று அந்தப் பணியாளர் அதைப்பற்றிப் பயப்படவில்லை. ஆண்டவர் இயேசுவின் பொருட்டு உங்களைப் பற்றி இல்லாதவை பொல்லாதவை எல்லாம் சொல்லும்போது மகிழ்ந்து களி கூறுங்கள், என்ற இயேசுவின் வார்த்தைகளை மனதில் நிறுத்தி இயேசுவின் பொருட்டு நான் துன்புறுத்தப்பட்டால் எனக்கு அது மகிழ்ச்சியே அதுவே இறைவனுக்கு மாட்சி என்று சொல்லி வாழ பழகி விட்டார். நாமும் நம்முடைய வாழ்வில் பல சவால்களை, சோதனைகளைச் சந்திக்கும் போது கீறிஸ்துவின் பொருட்டு அதை இன்முகத்தோடு ஏற்றுக் கொள்ளவும், நமது சாட்சியப் பாதையில் சறுக்கல் வந்தாலும் சரியாக அதைக் கடந்து தூய ஆவியாரின் துணையோடு நாமும் நடந்து பிறரையும் விண்ணரசு நோக்கி நடக்க உதவி செய்திட, சோதனைகளையும் சாத்தானின் சூழ்ச்சிகளையும் முறியடித்து மூவொரு இறைவனின் வல்லமையோடு சந்திப்பின் சாட்சிகளாய் உருமாறுவோம் பிறரையும் உருமாற்றுவோம்.

நற்பணி R. ராஜ்குமார், செக்காலை

நாள்	மையம்	வழிநடத்துபவர்கள்
05.02.23	அருள்சான்று நிலையம் பரமக்குடி	நற்பணி A. சகாயராஜா நற்பணி J. மேரிபுஷ்பம் செயலர்
05.02.23	தந்தை ஜோசப் சேவியர் அரங்கம், காளையார்கோவில்	நற்பணி M. மரியகிரகோரி நற்பணி S. சகாயராணி நற்பணி V. செங்கோல்மேரி
11.02.23	புனித குழந்தை தெரசாள் கோவில், தங்கச்சிமடம்	நற்பணி M. மரிய கிரகோரி நற்பணி J. மேரி புஷ்பம் நற்பணி X. லூர்துமேரி
12.02.23	புனித செபமாலை அன்னை கோவில், இராமநாதபுரம்	நற்பணி A. தனிநாயகம் நற்பணி J. மேரிபுஷ்பம் செயலர் G. ஜெனிபர்
12.02.23	புனித சுவக்கீன் அன்னாள் கோவில், குருமிளாங்குடி	நற்பணி M. மரியகிரகோரி நற்பணி S. மோட்சஅலங்காரம்
12.02.23	புனித சூசையப்பர் கோவில் அரிமளம்	நற்பணி L. ஆரோக்கியசாமி நற்பணி S. அந்தோனிசேவியர்ராஜ் நற்பணி M. அனோன்சியா
19.02.23	அமலஅன்னை அமைதியகம் காயாவயல்	Sr. ஜோஸ்பின் பச்சைஜோதிCIC நற்பணி A. சகாயராஜா நற்பணி S. ஆரோக்கியசாமி
19.02.23	புனித ஆரோக்கிய அன்னை கோவில், சாயல்குடி	நற்பணி M. மரியகிரகோரி நற்பணி J. மேரி புஷ்பம் நற்பணி A. சந்திர புஷ்பா
26.02.23	தூய ஆவியார் கோவில் இராசசிங்கமங்கலம்	நற்பணி A. சந்தியேந்திரன் நற்பணி S. மோட்ச அலங்காரம் நற்பணி S. தைனஸ் மேரி
26.02.23	புனித அந்தோணியார் கோவில், கமுதி	நற்பணி G.M.S. ராணி நற்பணி I. ஜோசப் சேவியர் நற்பணி N. வில்சன்

வித்தியாசமான எண்களும்  
அத்தியாவசியமான  
இறைவார்த்தைகளும்  
**எபிரேயர் 10:20**

அவர் இரத்தம் சிந்த நமக்கெனப் புதியதொரு  
வழியைத் திறந்து வைத்துள்ளார். இதுவே  
வாழ்வுக்கு அழைத்துச் செல்லும் வழி.

சிஸ்டர் செல்சியும் அண்ணன் ஸ்டீபனும் அம்மா எலிசாவோடு இண்டோர் சிறைக்குப் போகிறார்கள். சமந்தர் சிங்கைச் சந்திக்க யார் அந்த சமந்தர் சிங்? 1995 பிப்ரவரி 25 அன்று மத்திய பிரதேசத்தின் தெவாஸ் மாவட்டத்திலுள்ள உதய் நகருக்கு வெளியே நச்சன்போர் மலைப் பாதையில் அருட்சகோதரி இராணி மரியாவை சமூக சேவகி இராணிமரியாவை திட்டமிட்டு கத்தியால் கொன்று போட்டவன்.

அவரைப் பார்க்க தான் போயிருக்கிறார்கள். தகவல் போக சிறிது நேரத்தில் அவர் வந்து நிற்கின்றார். தான் கொலை செய்தவரின் தாயைப் பார்க்கின்றார். பார்த்தவுடன் விம்மி விம்மி அழ ஆரம்பிக்கிறார். வார்த்தைகள் குழற நாதமுதழுக்க கைகூப்பி மன்னிப்புக் கேட்கிறார். மகளைப் பறி கொடுத்த அந்தத் தாய் கண்ணீர் மல்க... தனது அன்பு மகளை 40 குத்துகள் குத்திக் கொன்ற அந்தக் கரங்களின் அருகே போகிறார். கரங்களைப் பற்றிக் கொள்கிறார். இறுகப் பற்றிக் கொள்கிறார். விம்மியபடி அந்த கரங்களை தம் முகத்தருகே கொண்டு சென்று முகத்தில் புதைத்து முத்தமிடுகிறார். அந்த கண்ணீர் முத்தங்களுக்கிடையே நினைத்துக் கொள்கிறார். “இந்தக் கரங்களில் தானே என் அன்பு மகள் இராணி மரியாவின் இரத்தம் படிந்திருக்கும்?”

இது ஒரு மகத்தான மனமாற்ற - மன்னிப்பு நிகழ்வு. அந்த சமந்தர் சிங்கின் இரத்தக் கரை அந்த தாயின் மன்னிப்புக் கண்ணீரில் கரைந்து போனது. சுத்திகரிக்காமல் விடுமோ மன்னிப்பு முத்தங்கள். தவறு செய்யாத மனிதர்களே இல்லை. தவற்றைத் திருத்திக் கொள்ளாதவர் மனிதரே இல்லை. (நன்றி - நெறி காட்டும் ஆளுமைகள்)

மனமாற்றத்திற்குள் அழைக்கும் தவக்காலம் நமக்கு புதிய வாழ்வையும் புத்தொளியையும் அளித்து இறைவனோடு ஒன்றிக்க வைக்க ஆண்டுதோறும் அளிக்கப்படுகிறது. நற்செய்தியின் துவக்கத்தில் இயேசுவின் முன்னோடியாக முன்குறிக்கப்பட்ட திருமுழுக்கு யோவானின் பாலவன குரல் “மனம் மாறுங்கள்” என்று அழைப்பு விடுக்கிறது. அவரின் வீர முழக்கங்களும், வீரியமான இறைவார்த்தைகளும் அவரின் பண்பு நலன்களும் இந்த தவ நாட்களில் நம்மைப் பண்படுத்தும் வகையில் அமைய அவரின் உயரிய வாழ்வை திரும்பிப் பார்த்துத் தியானிப்போம்.

**யோவான் பாலவனக் குரலாக....**

அக்காலத்தில் தேவாலயங்களில் பல முரண்பாடுகளுடன் கூடிய அநியாயங்கள் பிற தெய்வ வழிபாடுகள் ஆட்சியாளர்களின் தலையீடு என்று திசைமாறிப்



**பணியாளர்களின் விவிலிய வங்கி**

**மேலும் விவரங்களுக்கு 9787967272**

போய்கொண்டிருந்த நிலையில் லேவியர்களாக கடவுளுக்கெனத் தேர்ந்தெடுக்கப்பட்ட இனத்தார் பாலை நிலப் பகுதியில் ஒரு குழுவாக தூய வாழ்வு வாழ ஆரம்பித்தனர். அவர்களுக்கு அனைத்தும் பொதுவானதாக இருந்தது. அவர்களில் சிலர் ஆடுமாடுகளை மேய்த்தும் சிலர் பனைமரங்களைப் பராமரித்தும் சிலர் உணவு தயாரித்தலிலும் முக்கியமாக கடவளின் வருகையின் போது இறைவார்த்தை இவ்வுலகில் இருக்க வேண்டும் என்பதற்காக விவிலியத்தை பிரதீகளாக எடுத்து அதை பாதுகாத்து வைப்பதுமாக இருந்தனர். அவர்களில் எவரும் ஒருவருக்கொருவர் பேசிக் கொள்வதில்லை. அவர்களில் யாராவது தங்கள் இல்லங்களுக்குச் செல்ல விரும்பினால் ஒட்டக முடியாலான ஆடை உடுத்திச் செல்ல வேண்டும். காட்டுத் தேனும் (பனைத்தேன்) வெட்டுக்கீளியம் (மிகப் பெரியதாக இருக்கும்) மட்டுமே உணவாகக் கொள்ள வேண்டும் என்பது வழக்கமாக இருந்தது. அவ்வாறு அவர்கள் ஊருக்குள் வந்தாலும் யாருடனும் பேச மாட்டார்கள்.

மக்கள் அவர்களை வியப்புடனும் மரியாதையுடனும் பார்ப்பார்கள். இப்படி வாழ்ந்த அக்குழுவில் தான் இயேசுவுக்கு ஆறு மாதத்திற்கு முன் பிறந்த திருமுழுக்கு யோவான் நான்கு மாதங்கள் இருந்ததாகச் சொல்லப்படுகிறது. அக்காலத்தில் யூத இளைஞர்கள் 30வது வயதில் தன் வீட்டை விட்டு வெளியேறி பணிவாழ்விற்குச் செல்வார்கள். அவ்வகையில் இயேசு நற்செய்தி அறிவிக்க வருமுன் இரு மாதங்களுக்கு முன் திருமுழுக்கு யோவான் நற்செய்தியைப் பறைசாற்ற ஆரம்பித்தார் என்று சொல்லப்படுகிறது.

அந்த தூய லேவி குலத்தாரிடமிருந்து வந்த யோவான் மற்றவர்களைப் போல இல்லாமல் அபார வலிமையுடன் எரிந்து சுடர்விடும் அக்கீனியாய் இஸ்ராயேல் மக்களிடையே வந்தார். “மனம் மாறுங்கள், ஏனெனில் விண்ணரசு நெருங்கி வந்துவிட்டது” என்று அவர் பறைசாற்றிய வார்த்தைகள் அவர்களை ஊடுறும் விதமாக இருந்தது. மக்களை மறு உருவாக்கம் செய்யும் ஆளுமையாக... இயேசுவின் வருகைக்கு ஆயத்தமாக்கும் முழுக்கமாய் அவரின் குரல் அனைவரையும் விழிப்படைய வைத்தது எனலாம்.

### நற்செய்திகளின் முன்னோடியாக....

தாய் எலிசபெத்தின் வயிற்றிலிருக்கும் போதே தூய ஆவியாரால் ஆட்கொள்ளப்பட்டு துள்ளி மகிழ்ந்தவர். பாலை நிலத்தில் வாழ்ந்த போது கடவுளின் வாக்கைப் பெற்றார். அவரின் இறை அனுபவம் இறை அறிவிப்பாக மாறியது. “அவர் யார்?” என்ற கேள்விகள் எழுந்தபோது “தானல்ல மெசியா” என்று தன்னிலை உணர்ந்தவராய் கூறினாலும், தம்மைப் பற்றி தமது பின்புலம் பற்றி அறிந்தவராய் “தான் அவரின் முன்னோடி” என்பதனை இறைவார்த்தைகளால் விளக்கி தெளிவுபடுத்துகிறார். அக்காலத்தில் வேலையாட்கள் செய்யாத ஒரே வேலை உரிமையாளரின் மிதியடிகளை அவிழ்க்காதது மட்டும் தான். “அவரின் மிதியடிகளை அவிழ்க்கக் கூட தகுதியற்றவன்” என்று தம்மைத் மிகவும் தாழ்த்தி கடவுளை உயர்த்தி

மகிழ்கின்றார் திருமுழுக்கு யோவான். கடவுளை அறிவதும் தம்மையே உள்நோக்கிப் பார்த்து அறிவதும் சீடத்துவத்தின் முக்கிய பண்பாகும்.

அவரின் அறிவிப்பு மூன்று வகை மக்களின் உள்ளங்களை குத்திக் கிழித்தது. “நாங்கள் என்ன செய்ய வேண்டும்?” என்று கேட்க வைத்தது. பொது மக்களுக்குப் பகிர்தலை பதிலை தந்தவர் வரிதண்டுவோரின் பேராசையை சுட்டிக்காட்டி விடுபட சொல்கிறார். படைவீரர்களின் ஆதிக்கம் மக்களை பாதிக்கக்கூடாது என்பதனை உணர்த்தி “போதும்” என்ற மனநிறைவு மனநிலையைக் கற்பிக்கிறார்.

இயேசுவின் மனநிலையைப் பிரதிபலிக்கும் வகையில் “சமன்நிலை” எங்கும் நிலவ அழைப்பு விடுக்கிறார். “பள்ளத்தாக்குகள் எல்லாம்... சமதளமாகப்படும்” (மத் 3:6) எங்கும் ஏழை, பணக்காரன், படித்தவர், பாமரன் என்று உயர்-தாழ் மனநிலைகள் மாற அவர் ஒரு உன்னத அழைப்பை முன் வைக்கிறார். கடவுளின் திருவுளத்தை அறியும் அறிவு விரிவடையும் போது யாரும் யாருக்கும் தீமை செய்ய தேவையே இருக்காதே.

“ஒநாயின் ஓலம் செம்மறியாட்டை பாதிக்காது ஆட்டின் அருகே சிறுத்தைபுலி படுத்திருந்தாலும் அதன் சீற்றம் வெளிப்படாது. சிங்கத்தின் மூர்க்கம் பசுவை பயமுறுத்தாது. பாம்பு தன் விஷத்தன்மையை மறந்து விடுவதால் பச்சிளங்குழந்தை அதனுடன் விளையாடும்” (எசா 11:6-8) ஆம் அனைத்தும் பண்புகளையும் மனிதர்களோடு பொருந்திப் பார்த்துப் புரிந்து கொள்ளலாம். பாவத்திலிருந்து மனமாற்றமடைந்த நிலையே இறையரசின் கனவாகும். அந்த கனவின் சாராம்சத்தையே யோவான் முன்மொழிந்து ஆன்ம உள் விழிப்பைத் தூண்டுகிறார்.

“தூய ஆவியாரின் கனி தரும் மரங்களாக வாழாவிட்டால் வெட்டு வெட்டு தான் கட்டு கட்டுதான். அனைத்தும் எரிந்து சாம்பல் தான்” (லூக் 3:9) என்று இறைவார்த்தை வாளால் மனங்களை இரண்டு துண்டாக வெட்டும் கூர்மையான வார்த்தைகளால் மக்களை உறக்கத்திலிருந்து விழிப்படையச் செய்து ஆயத்தப்படுத்துகிறது அவரது குரல். நன்மைகள் செய்வதும் நற்செய்தியைப் பறைசாற்றுவதும் மட்டுமல்ல இறையரசுப் பணி நம் கண்முன் நடக்கும் தீமையை தைரியமாக தட்டிக் கேட்பதும் பணியின் ஒரு அங்கமாகும். அதனை செவ்வனே செய்தவர் என்பதனை பரிசேயர் சதுசேயர்களை “விரியன் பாம்புக் குட்டிகளே” என்று அழைத்தவிதத்திலும் ஏரோது அரசனின் தவறான வாழ்க்கையைச் சுட்டிக்காட்டிய விதத்திலும் அறிந்து கொள்ளலாம்.

### இறுதியாக....

பழைய ஏற்பாட்டின் கடைசி இறைவாக்கினர், மிகப்பெரிய இறைவாக்கினராகிய எசாயாவாலும் மலக்கி என்ற சிறிய இறைவாக்கினாலும் முன் அறிவிக்கப்பட்டவர் திருமுழுக்கு யோவான். இயேசுவே இவரிடம் வந்து திருமுழுக்கு வாங்கினார். “எரிந்து சுடர் விடும் விளக்கு” என்று இயேசுவால்

பாராட்டப்பட்டவர். எளிமையும், வீரமும், ஆன்மீக வைராக்கியமும், இறைப்பற்றுதலுமிக்கவர் என்பது திருமுழுக்கு யோவானின் தனித்த சிறப்பு பண்புகளில் சிலவாகும். திருஅவை கொண்டாடும் மூன்று முக்கிய பிறந்த நாட்களில் இயேசு, அன்னை மரியா என்ற வரிசையில் திருமுழுக்கு யோவான் மற்றும் இடம்பெறுகிறார் என்பது அவரின் உயரிய சிறப்பாகும்.

மனமாற்றத்திற்கு அழைப்பு விடுத்த நம் இயேசுவும் திருமுழுக்கு யோவானும் இப்போதும் அதே அழைப்பை விடுத்துக் கொண்டிருக்கிறார்கள். “தந்தை மகன் தூய ஆவியாரின் பெயரால் நான் உங்களைக் கழுவுகிறேன்” என்று அருட்தந்தை நம்மை திருமுழுக்கின்போது கூறும்போது நாம் அடக்கம் செய்யப்படுகிறோம். அதன்பின் புத்துயிர் பெற்று இறைவனோடு இணைந்து வாழும் புது வாழ்வை நமக்களித்திருக்கிறார் (உரோ 6:3) நம் கடவுள். நமது பாவங்களுக்கு கழுவாயாக மாறி தம்மையே அளித்த இயேசுவின் இறப்பு, உயிர்ப்பை, நாம் பெற்றுக் கொண்ட திருமுழுக்கை என்றென்றும் நினைவில் கொள்வோம்.

நமது சிறு பிழைகள் குற்றமாக பாவமாக மாறிவிடாமல் இருக்க உள்ளோக்கிப் பார்த்து கசப்பான வேர்களைக் களைந்து நம்மில் இருக்கும் கிறிஸ்துவிற்கு மகிழ்வை அளிப்பவர்களாக செயல்படுவோம். மனமாற்றம் என்ற ஒற்றை மார்க்கமே மன்னிப்பிற்கான வழிகளை அகலத் திறக்கும். தூய மனநிலையே யோவானைப்போல் உரத்த குரலில் நற்செய்தியை அறிவிக்கும் ஆற்றலாக தவறைச் சுட்டிக் காட்டும் ஒளியாக, தீமையை எதிர்க்கும் வல்லமையாக பிரதிபலிக்கும். நற்செய்திப் பணியின் முன்னோடியாய் வாழ்ந்து இயேசுவைப் பறைசாற்றிய திருமுழுக்கு யோவானின் தடங்களை இனம் கண்டு நமது பணிகளில் புதிய மாற்றங்களுடன் தொடர்ந்து பயணிப்போம்.

நற்பணி. ஜெஸி

இப்ப  
இல்லாட்டி

எப்ப?

இரத்த உறவுகள் மட்டுமல்ல நம் சொந்தம்.  
நமக்கு இரத்த தானம் தந்தவரும் நம் சொந்தமே

இதை நாம் உணர்வது இப்ப இல்லாட்டி எப்ப

கடவுள் பணியில் அவர் இரக்கமும், நம்பிக்கையும் உள்ள தலைமைக் குருவாயிருந்து, மக்களுடைய பாவங்களுக்குக் கழுவாயாகுமாறு எல்லாவற்றிலும் தம் சகோதரர் சகோதரிகளைப்போல் ஆக வேண்டிதாயிற்று.

எபிரேயர் 2:17

அம்புரோஸ் அறநெறி அமைப்பு  
மேலும் விவரங்களுக்கு

9787967272

நாள்	நிகழ்வு	இடம்
01.	அருளமுது ஆதாரக்குழு கூடுகை	அமல அன்னை அமைதியகம் காயாவயல். அருள்சான்று நிலையம். பரமக்குடி
03.	முழு இரவு செபழிபாடு	ம.மிக்கேல்பட்டணம்
04.	பரிந்துரை செபம்	திருஇருதய ஆண்டவர் அருள்தளம், இடைக்காட்டுர்
05	புதிய பணியாளர்கள் பயிற்சி	அருள்சான்று நிலையம், பரமக்குடி காளையாங்கோவில், அரிமளம்
03-05	அம்புரோஸ் அறநெறி அமைப்பு வட்டாரங்களில் நிதி திரட்டல்	பரமக்குடி. சாலைகிராமம், மா.மிக்கேல்பட்டணம், கமுதி சாயல்குடி
11.	புதிய பணியாளர்கள் பயிற்சி	தங்கச்சிமடம்
12.	புதிய பணியாளர்கள் பயிற்சி	இராமநாதபுரம், குருமிளாங்குடி அரிமளம்
18.	அணித்தலைவர்கள் பயிற்சி	அருள்சான்று நிலையம், பரமக்குடி
19.	புதிய பணியாளர்கள் பயிற்சி	அமைதியகம், சாயல்குடி
19.	அணித்தலைவர்கள் பயிற்சி	அமலஅன்னை அமைதியகம் காயாவயல்
22.	திருநீற்று புதன்	
26.	புதிய பணியாளர்கள் பயிற்சி	இராசசிங்க மாங்கலம்/ கமுதி
26.	தவகால களப்பணி	சிவகங்கை, தஞ்சாவூர், மதுரை பாளையங்கோட்டை மறைமாவட்ட பங்குத்தளங்களில்



## ஒரு பணியாளரின் மன்றாட்டு

அருளின் ஆண்டவரே இறைவா!



தவக்காலம் என்பது நாற்பது நாள் சடங்கு என்றில்லாமல் அது என் ஆன்மாவிற்குப் பலன் சேர்க்கும் காலம் என்பதை உணர்ந்து, மனம் வருந்தி (மத் 3:8) மாறவும், உமது பாடுகளோடு (எசா 53:5) என்னை இணைத்துக் கொள்ளவும், எல்லாவற்றிற்கும் மேலாக பல ஆன்மாக்களை (எபே 4:12) புனிதப் பாதையில் நடக்க ஆயத்தம் செய்யவும் வேண்டிய காலம் இது என்று உணர்ந்து செயல்பட வேண்டிய வரமருள உம்மை மன்றாடுகின்றேன்.

அம்மா? என்ன டிபன்? ரெடியா? பசிக்கிறது கிடைக்குமா? அல்லது நான் வெளியில் சென்று நண்பர்களுடன் சாப்பிட்டுக் கொள்கிறேன் பணம் மட்டும் கொடு.

இத்தகைய உரையாடல் தான் இன்றைய நாட்களில் பல குடும்பங்களில் நடக்கின்றது. இன்றைய இளைய சமுதாயம் எதையோ நோக்கி செல்கிறது. ஞானத்தை எடுத்துச் சொல்லி வளர்க்கும் பெற்றோர் எத்தனை பேர்? விரல் விட்டு எண்ணிவிடலாம்.

பெற்றோர்கள் பிள்ளைகளுக்கு பணம், சொத்துக்கள் சேர்க்கும் இயந்திரங்கள் ஆகிவிட்டார்கள். பலவிதத்திலும் பெற்றோருக்கு அமைதி போய் விடுகிறது. “கடவுளின் வழியில் நீ நடந்திருந்தால் என்றென்றும் அமைதியில் வாழ்ந்திருப்பாய் அறிவுத்திறன் எங்கே இருக்கிறது? ஆற்றல் எங்கே இருக்கிறது?. அறிவுக் கூர்மை எங்கே இருக்கிறது? எனக் கற்றுக் கொள். இதனால் நீண்ட ஆயுளும் வாழ்வும் எங்கே உள்ளன கண்களுக்கு ஒளியும் அமைதியும் எங்கே உள்ளன எனவும் நீ அறிந்து கொள்வாய்” என்று ஞானத்தைப் பற்றி இறைவாக்கனர் எடுத்துரைக்கிறார் (பாளு 18:14). பிள்ளைகளுக்கு நேரத்திற்கு உணவும் கவனிப்பும் கொடுக்க இயலவில்லை எனினும் மாலையில் குறிப்பிட்ட நேரத்தில் குடும்ப செபம் என்று ஒன்று கூடி செபிக்கம் பழக்கம் வைத்திருந்தால் போதும். பிள்ளைகளை செபம் செய்ய வைக்கும் போதும் சரி. இறைவார்த்தைகளை படிக்க வைக்கும் போதும் சரி. ஞானத்தை அறிவுக்கு எட்ட வைக்க முடியும். பிள்ளைகளின் வளர்ச்சியில் பழக்க வழக்கங்களில் மாறுதல் ஏற்பட வாய்ப்பு உண்டு. கீழ்ப்படிதலுள்ள வளர்த்தலில் ஆற்றல் மிக்க அமைதியுள்ள பிள்ளைகளாக வளர்க்க முடியும். (இச7:13-15).

"கடவுளாகிய ஆண்டவர் உங்களிடம் அன்பு கூர்வார். உங்களுக்கு தரப்படுமென்ற உங்கள் மூதாதையருக்கு அவர் ஆணையிட்டு வாக்களித்த நாட்டில் உங்களைப் பெருகச் செய்வார். உங்கள் கருவின் கனிகளும் தானியம், திராட்சைரசம், எண்ணெய் ஆகிய உங்கள் நிலத்தின் விளைவுகளும் உங்கள் கால்நடையின் கன்றுகளும் உங்கள் மந்தையின் குட்டிகளும் பெருகும்படி செய்து ஆசீர் வழங்குவார்".

இப்படியாக குழந்தைகளுக்கு அன்புடன் எடுத்துச் சொல்லி வளர்க்கும் பெற்றோர்களை காண எவ்வளவு மகிழ்ச்சியாக இருக்கும்.

முன்னதாக பெற்றோர் முன் மாதிரியாக நடந்து கொள்கிறார்களா? ஆண்டவரின் திட்டப்படிதான் கணவன் மனைவியின் வாழ்க்கை முறை உள்ளதா? கடவுளின் திட்டப்படி குழந்தைகளை வளர்க்கிறோமா?

இறைவார்த்தையின் மூலம் அறிவறுத்துகிறார். “உங்களுக்காக நான் வகுத்திருக்கும் திட்டங்கள் எனக்கு தெரியும் அன்றோ. அவை வளமான எதிர்காலத்தையும் நம்பிக்கையையும் உங்களுக்கு அளிப்பதற்கான நல்வாழ்வின் திட்டங்களே அன்றி கேடு வளைவிப்பதற்கான திட்டங்கள் அல்ல என்கிறார் ஆண்டவர்” (எரே 29:11).

குழந்தைகளின் முன்பாக யார் பெரியவர் யாருடைய குடும்பம் செல்வம் மிக்கது என்ற விவாதம் தான் என்ற ஆணவப் போக்கு, அன்றாட காரியங்களில் போட்டி, விட்டுக் கொடுக்காத மனநிலை, போன்றவைகளை மூட்டை கட்டி வைத்து விட வேண்டும். அன்பு, பாசம், ஆதரவு என்று ஒருவருக்கொருவர் இருந்தால் குடும்பத்தில் பிள்ளைகளும் கற்றுக் கொள்வதோடு வாழ்க்கை மகிழ்வாக அமைவது உறுதி.

சீராக் 27ம் அதிகாரத்தில் ஆண்டவர் சொல்வது போல வெளிவேடமில்லாமல் இருந்து ஆண்டவர் சொல்வது போல தூய வழியில் நடந்தோமானால் வாழ்வை நாம் இனிமையாகவும், மகிழ்வாகவும் வாழலாம்.

இவ்வாறு ஆண்டவரைத் துணையாகக் கொண்டு நாம் வாழ்ந்து பிள்ளைகளையும் அப்படி வளர்ப்போம். அப்போது கடவுள் தரும் மகிழ்ச்சி நம் குடும்பங்களில் நிலைபெறும்

நற்பணி. V.செபஸ்டியன் தார்சிஸ், செஞ்சை.



புதிய பணியாளர்கள் பயிற்சி - குருமிளாங்குடி

1. இறுதிகால எண்ணம் மனசிந்தனையைக் குழப்பி  
மாசுபட்ட உள்ளத்தை அச்சுறுத்தும்
2. இறுதிநாளில் மனிதனின் நடத்தைக்கேற்ப பரிசளிப்பது  
கடவுளுக்கு எளிதான காரியம்
3. மகனை தண்டிக்கும் தந்தை இறுதிநாளில்  
அம்மகனால் மகிழ்ச்சி அடைவார்
4. தீயநாட்டத்தால் இறைபற்றிலார் ஏளனம் செய்வோர்  
தோன்றுவர் பலர் இறுதிகாலத்தில்.
5. இருளை விட்டுவிட்டு ஒளியினை அணிந்துகொள்  
ஏனெனில் இறுதிகாலம் இதுவே
6. இயேசுவின் பொருட்டு நம்மை வெறுக்கும்வேளை  
உறுதியோடு இருப்போர் மீட்படைவர்
7. மனிதர்மேல் ஆவியைப் பொழிவேன் இறுதிநாளில்  
எல்லாரும் இறைவாக்கு உரைப்பர்
8. இயேசுவை ஏற்காதோருக்கு தண்டனை தீர்ப்பளிக்கும்  
வார்த்தை உண்டு இறுதிநாளில்
9. என்னிடம் வருவோரை அழியாமல் காப்பதே  
வானகத் தந்தையின் திருவுளம்
10. இறுதிகாலம் இதுவென அறிவோம் எதிர்கிறிஸ்தவர்கள்  
உலகில் பலர் தோன்றியுள்ளனர்

அமரர் நற்பணி M. சந்தியாகு, மேலமங்களம்

## செப வீரர்களுக்கு

### ஓம்மாத செபக் கருத்து

- ✱ பங்குத் தீரு அவைகள் இறைமக்களை நம்பிக்கையில் வாழப்  
பயிற்றுவிக்கவும் உண்மையான அன்புறவில் வளர உதவும் தளங்களாகிட
- ✱ ரஷ்யா, உக்ரேன் இடையே நடைபெறும் போர் முடிவுற்று அமைதி நிலவ.
- ✱ இந்தியாவில் சிறுபான்மைச் சமூகங்கள் மற்றும் இனங்களின் உரிமைகள்  
பாதுகாக்கப்பட
- ✱ இந்தியாவின் மதச்சார்பின்னையும், சனநாயக நெறிகளும், அமைப்புகளும்,  
பாதுகாக்கப்பட
- ✱ உலக ஆயர் மாமன்றத் தயாரிப்பு பணிகளுக்காக
- ✱ தவக்கால களப்பணிகள் ஆவிக்குரிய செயல்பாடுகளாகிடவும் கனிகொடுக்கும்  
நிகழ்வாகிடவும்

### விரும்பத்தக்க செயல்பாடு:

- ✱ இந்தியாவில் மத நல்லிணக்கம் மேலோங்கி எல்லா நிலைகளிலும் நீதி  
நிலைபெற ஒவ்வொரு நாளும் குறைந்தது ஐந்து நிமிடங்களாவது முழுங்கால்  
படியிட்டுச் செபித்தல்.



**அருளமுது ஆதாரக்குழக் கூடுகை - அமைதியகம்**



**அருளமுது ஆதாரக்குழக் கூடுகை - அருள்சான்று நிலையம்** 04/01/2023

**விண்ணகப்பிறப்பு**

சி.கே. மங்கலம் வட்டாரம்

**நற்பணி M. சேகநேசன்** அவர்கள் 16.01.2023 அன்று

விண்ணக பிறப்படைந்தார்கள்.


**இறைவா! நிலைவாழ்வை இவருக்கு வழங்கியருளும்.**



**படங்களைத் தொண்டு திறைவாழ்த்தையை தண்டுர்ப்புங்கி?**

படங்களைக் கொண்டு நினைவுக்கு வரும் இறைவார்த்தையை சடவென்று சொல்லுங்கள் பார்ப்போம்.

**தப்பு வேண்டுமா? எபிரேயர் 9,10,11 அதிகாரங்களுக்குள்**





செய்தியாளர்கள் பயிற்சி - அருள்சான்று நிலையம்



புதிய பணியாளர்கள் பயிற்சி - காளையார் கோவில்



புதிய பணியாளர்கள் பயிற்சி - தங்கச்சிமடம்

(குனிச்சுற்றுக்கு மடமும்)

**Narseithi Paniyalar**

is published on behalf of the Commission for Proclamation,  
Diocese of Sivagangai from Arulchandru Nilayam (Faith Resource Development  
Centre), Brothers of the Sacred Heart, Ulaganathapuram, Vendhoni (B.P.O.)  
Paramakudi - 623 701, Ramnad Dist. Tel : 04564- 230453.  
www.arulchandrunilayam.org |Email: arulchandrupmk@gmail.com